

# Azərbaycanın xarici işlər naziri Nyu Yorkda bir sırada görüşlər keçirib

Azərbaycanın xarici işlər naziri Elmar Məmmədyarov Nyu Yorkda Venesuela Bolivar Respublikasının xarici işlər naziri Jorge Areaza və Baham Adaları Birliyinin xarici işlər naziri Darren Alan Henfild ilə ikitərəfli görüşlər keçirib. Xarici İşlər Nazirliyinin mətbuat xidmətindən AZƏRTAC-a verilən məlumata görə, nazirlər ikitərəfli münasibətləri müzakirə edib, qarşılıqlı maraq doğuran regional və beynəlxalq məsələlər, həmçinin BMT Baş Assambleyasının 73-cü sessiyasının gündəliyi üzrə fikir mübadiləsi aparıblar.

\* \* \*

Azərbaycanın xarici işlər naziri Elmar Məmmədyarov BMT Baş Assambleyasının 73-cü sessiyası çərçivəsində Yunanistanın xarici işlər naziri Nikos Kotzias və Qananın xarici işlər və regional integrasiya naziri xanım Şirli Botçvey ilə görüşüb.

Xarici İşlər Nazirliyindən bildiriblər ki, görüşlərdə Azərbaycan-Yunanistan və Azərbaycan-Qana əlaqələrinin mövcud səviyyəsi və inkişaf perspektivləri müzakirə edilib, beynəlxalq təşkilatlar çərçivəsində əməkdaşlıq, o cümlədən beynəlxalq təşkilatlarla seçkilərdə qarşılıqlı dəstək mövzuları barədə fikir mübadiləsi aparılıb.